



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXVI] THURSDAY, FEBRUARY 20, 2025 / PHALGUNA 1, 1946

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than
those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૮મી ફેબ્રુઆરી, ૨૦૨૫

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શ્રમ, કૌશલ્ય વિકાસ અને રોજગાર વિભાગના તારીખ: ૧૬મી જાન્યુઆરી, ૨૦૨૫ના સરકારી જાહેરનામા ક્રમાંક: જઆર-૨૦૨૫-૦૬-એલઈડી/એમટીઈ/ઈ-ફાઈલ/૧૧/૨૦૨૩/૦૭૨૮/એમ૧-સેક્શન.-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

ડી. એમ. ભાભોર,
સરકારના સંયુક્ત સચિવ.

NOTIFICATION

Regarding

Assistant Commissioner of Labour, Class I, in the Gujarat Labour Services,
under the Commissionerate of Labour, Recruitment Rules, 2025

શ્રમ આયુક્તની કચેરી હેઠળની, ગુજરાત શ્રમ સેવામાં, મદદનીશ શ્રમ આયુક્ત, વર્ગ ૧, ભરતી નિયમો, ૨૦૨૫ સંબંધી
જાહેરનામું

શ્રમ, કૌશલ્ય વિકાસ અને રોજગાર વિભાગ

સચિવાલય, ગાંધીનગર, ૧૬મી જાન્યુઆરી, ૨૦૨૫

ભારતનું સંવિધાન.

ક્રમાંક: જીઆર-૨૦૨૫-૦૬-એલઈડી/એમટીઈ/ઈ-ફાઈલ/૧૧/૨૦૨૩/૦૭૨૮/એમ૧-સેક્શન:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને ગુજરાતના રાજ્યપાલ, આથી, શ્રમ આયુક્તની કચેરી, ગુજરાત રાજ્ય હેઠળની, ગુજરાત શ્રમ સેવામાં, મદદનીશ શ્રમ આયુક્ત, વર્ગ ૧ની જગા પર ભરતીનું નિયમન કરવા માટેની જોગવાઈ કરવા નીચેના નિયમો કરે છે:-

૧. (૧) આ નિયમો શ્રમ આયુક્તની કચેરી હેઠળની, ગુજરાત શ્રમ સેવામાં, મદદનીશ શ્રમ આયુક્ત, વર્ગ ૧, ભરતી નિયમો, ૨૦૨૫ કહેવાશે.
- (૨) તે રાજપત્રમાં તેની પ્રસિદ્ધિની તારીખથી અમલમાં આવશે.
૨. શ્રમ આયુક્તની કચેરી હેઠળની, ગુજરાત શ્રમ સેવામાં, મદદનીશ શ્રમ આયુક્ત, વર્ગ ૧ની જગા પરની નિમણૂક જેમણે,-
 - (ક) (૧) શ્રમ આયુક્તની કચેરી હેઠળની, ગુજરાત શ્રમ સેવામાં, સરકારી શ્રમ અધિકારી, વર્ગ ૨ના સંવર્ગમાં, ઓછામાં ઓછા આઠ વર્ષ સુધી કામ કર્યું હોય;
 - (૨) ઠરાવેલી ખાતાકીય પરીક્ષા પાસ કરી હોય; અને
 - (૩) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરેલી હોય;

- તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે, બઢતી માટે યોગ્ય ગણાવા માટે વિચારણાના ક્ષેત્રની અંદર, 'સારા'નો આધારચિહ્ન (બેન્ચમાર્ક) ધરાવતી હોય તેવી વ્યક્તિની બઢતીથી કરવી જોઈશે:

પરંતુ નિમણૂક આપનાર સત્તામંડળને એમ ખાતરી થાય કે ઉપર પેટા-ખંડ (૧)માં નિર્દિષ્ટ કરેલ અનુભવ ધરાવતી વ્યક્તિ બઢતી માટે ઉપલબ્ધ નથી અને તેના કરતાં ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે, તો તે, કારણોની લેખિતમાં નોંધ કરીને, ઉપર પેટા-ખંડ (૧)માં નિર્દિષ્ટ કરેલી મુદતના બે-તૃતીયાંશ કરતાં ઓછી નહિ તેટલી મુદતનો અનુભવ ધરાવતી વ્યક્તિને બઢતી આપી શકશે; અથવા
- (ખ) સીધી પસંદગીથી કરવી જોઈશે.
૩. સીધી પસંદગી અને બઢતીથી કરવાની નિમણૂકો અનુક્રમે ૧:૨ના પ્રમાણમાં કરવી જોઈશે.
૪. નિયમ ૨માં જણાવેલી જગા ઉપર સીધી પસંદગીથી નિમણૂકને પાત્ર થવા માટે ઉમેદવાર,-
 - (ક) ૪૨ વર્ષથી વધુ ઉંમરનો હોવો જોઈશે નહિ;

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર, અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે;

વધુમાં, ઉપર ઠરાવેલ વયમર્યાદા હળવી કરવાની બાબતને સંબંધિત છે ત્યાં સુધી, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮ના પેટા-નિયમ (૮)ના ખંડ (ખ)માંનો કોઈ મજકૂર લાગુ પડશે નહિ;

- (ખ) (૧) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણ માંથી અથવા તે તરીકે માન્ય થયેલી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ ડીમ્ડ યુનિવર્સિટી તરીકે જાહેર થયેલી બીજી કોઈપણ શૈક્ષણિક સંસ્થામાંથી મેળવેલી સ્નાતકની પદવી ધરાવતો હોવો જોઈશે;
- (૨) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ સરકારે તે તરીકે માન્ય કરેલી અથવા યુનિવર્સિટી હોવાનું જાહેર કરેલી બીજી કોઈપણ શૈક્ષણિક સંસ્થામાંથી સામાજિક કાર્ય અથવા શ્રમ કલ્યાણ (ના ક્ષેત્ર)માં મેળવેલી અનુસ્નાતકની પદવી ધરાવતો હોવો જોઈશે;
- (ગ) (૧) શ્રમ આયુક્તની કચેરીની તાબાની સેવામાં, સુપરિન્ટેન્ડન્ટ (અધીક્ષક), વર્ગ ૩ના દરજ્જાથી ઊતરતા દરજ્જાની ન હોય તેવી જગા પરનો આશરે પાંચ વર્ષનો અનુભવ ધરાવતો હોવો જોઈશે;
- (૨) સરકારી વિભાગ/સ્થાનિક મંડળો/સરકાર હસ્તક બોર્ડ/કોર્પોરેશનમાં, શ્રમિકોની સમસ્યા અથવા શ્રમિકોની તકરાર અંગેની પતાવટ અથવા શ્રમિક કલ્યાણ અથવા ઔદ્યોગિક સંબંધોના ક્ષેત્રમાં, સદરહુ સંસ્થામાં શ્રમ અધિકારી અથવા કલ્યાણ અધિકારી અથવા ઔદ્યોગિક સંબંધ અધિકારીના દરજ્જાથી ઊતરતા દરજ્જાની ન હોય તેવી જગા પરનો આશરે પાંચ વર્ષનો સંયુક્ત અથવા પૃથક અનુભવ ધરાવતો હોવો જોઈશે; અથવા
- (૩) ભારતમાં કાયદાથી સ્થાપિત લિમિટેડ કંપની/કારખાના અધિનિયમ, ૧૯૪૮ હેઠળ રજિસ્ટર થયેલ હોય તેવા ઔદ્યોગિક સંસ્થામાં, શ્રમિકોની સમસ્યા અથવા શ્રમિકોની તકરાર અંગેની પતાવટ અથવા શ્રમિક કલ્યાણ અથવા ઔદ્યોગિક સંબંધના ક્ષેત્રમાં, શ્રમ અધિકારી અથવા કલ્યાણ અધિકારી અથવા ઔદ્યોગિક સંબંધ અધિકારીના દરજ્જાથી ઊતરતા દરજ્જાની ન હોય તેવી જગા પરનો આશરે પાંચ વર્ષનો સંયુક્ત અથવા પૃથક અનુભવ ધરાવતો હોવો જોઈશે. ઉમેદવારે, આ નિયમો સાથે પરિશિષ્ટ તરીકે સામેલ રાખેલ ઠરાવેલા નમૂનામાં અનુભવનું પ્રમાણપત્ર રજૂ કરવું જોઈશે.
- (ઘ) ગુજરાત મુલકી સેવા વર્ગીકરણ અને ભરતી નિયમો (સામાન્ય) નિયમો, ૧૯૬૭માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે; અને
- (ચ) ગુજરાતી અથવા હિન્દી અથવા તે બંનેનું પૂરતું જ્ઞાન ધરાવતો હોવો જોઈશે.
૫. સીધી પસંદગીથી નિમણૂક પામેલા ઉમેદવારે, બે વર્ષની મુદત સુધી પ્રોબેશન(અજમાયશ) પર રહેવું જોઈશે.
૬. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, રાજપત્રિત અધિકારી પૂર્વ-સેવા તાલીમ અને પરીક્ષા નિયમો, ૧૯૭૦ની જોગવાઈઓ અનુસાર પૂર્વ-સેવા તાલીમ લેવી જોઈશે અને તાલીમમાં પરીક્ષા પાસ કરવાની રહેશે.
૭. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરવાની રહેશે.
૮. સીધી પસંદગીથી નિમણૂક પામેલા ઉમેદવારે, ખાતાકીય પરીક્ષા અને સરકારે ઠરાવેલા નિયમો અનુસાર હિન્દી અથવા ગુજરાતી અથવા તે બંને પરીક્ષા પાસ કરવાની રહેશે.
૯. સીધી પસંદગીથી અથવા બઢતીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવી જોઈશે અને તેવી પરીક્ષા પાસ કરવાની રહેશે.
૧૦. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમની અને તેટલી મુદત માટે જામીનગીરી અને જામીનખત પૂરા પાડવાના રહેશે.

પરિશિષ્ટ

પ્રમાણપત્ર

(જુઓ નિયમ ૪(ગ) (૩))

જેને સંબંધિત હોય તેને.

આથી પ્રમાણિત કરવામાં આવે છે કે..... (કંપનીનું નામ)ખાતે આવેલી છે અને કારખાના અધિનિયમ, ૧૯૪૮ હેઠળ, રજિસ્ટ્રેશન નંબર.....થી નોંધાયેલ છે જે તારીખ:.....સુધી માન્ય છે.

શ્રી/કુમારી/શ્રીમતિ.....એ, તારીખ:.....થી..... સુધી/છેલ્લા.....વર્ષ (જોડાયેલી તારીખ.....) સુધી અમારી કંપનીમાં શ્રમ અધિકારી અથવા કલ્યાણ અધિકારી/ઔદ્યોગિક સંબંધ અધિકારી તરીકે કામ કર્યું છે/કામ કરે છે.

તારીખ:

સ્થળ:

સહી/-

કામે રાખનાર/માનવ સંસાધન વિભાગના વડા

* આ પ્રમાણપત્ર સંબંધિત કંપનીના યોગ્ય લેટરહેડ (નામ-સરનામા પત્ર) પર કાઢી આપવું જોઈશે.

ગુજરાતના રાજ્યપાલના હુકમથી અને તેમના નામે,

ગગુભા રાજ,

સરકારના નાયબ સચિવ.

